
PART I 


Section iïi 


सत्यमेव जयते 


OF 


ಕೇರಳ ಸರಕಾರ 


ಕಾನೂನು 


ಶಾಸನ ರಚನೆ - ಸಿ ) ಇಲಾಖೆ 


ಅಧಿಸೂಚನೆ 


2019 ಮಾರ್ಚ್ 6 , 


ನಂಬ್ರ 4904 / ಲೆಗ್ ಸಿ 12019 / ಕಾನೂನು . 


ತಿರುವನಂತಪುರಂ , 1194 ಕುಂಭ 22 


1940 ಫಾಲ್ಗುಣ 15 . 


2019 ಮಾರ್ಚ್ 6 ನೇ ದಿನಾಂಕದಂದು ಕೇರಳ ರಾಜ್ಯಪಾಲರು ಪ್ರಖ್ಯಾಪಿಸಿದಂತಹ ಈ 
ಕೆಳಗಿನ ಅಧ್ಯಾದೇಶವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗುವುದು . 


ರಾಜ್ಯಪಾಲರ ಆಜ್ಞಾಪ್ರಕಾರ , 


ಬಿ . ಜಿ . ಹರೀಂದ್ರನಾಥ್ , 


ಕಾನೂನು ಕಾರ್ಯದರ್ಶಿ . 


G 68 / 2019 / GPC . 

2019 ರ 23 ನೇ ನಂಬ್ರ ಅಧ್ಯಾದೇಶ 
2019 ರ ಕೇರಳ ಮುನಿಸಿಪಾಲಿಟಿ ( ಎರಡನೇ ತಿದ್ದುಪಡಿ ) ಅಧ್ಯಾದೇಶ 
ಭಾರತ ಗಣರಾಜ್ಯದ ಎಪ್ಪತ್ತನೇ ವರ್ಷದಲ್ಲಿ ಕೇರಳ ರಾಜ್ಯಪಾಲರಿಂದ ಪ್ರಖ್ಯಾಪಿಸಿದುದು . 

1994 ರ ಕೇರಳ ಮುನಿಸಿಪಾಲಿಟಿ ಅಧಿನಿಯಮವನ್ನು 

ಮತ್ತಷ್ಟು ತಿದ್ದುಪಡಿ ಮಾಡುವುದಕ್ಕಿರುವ 


ಒಂದು 


ಅಧ್ಯಾದೇಶ 


ಪೀಠಿಕೆ -1994 ರ ಕೇರಳ ಮುನಿಸಿಪಾಲಿಟಿ ಅಧಿನಿಯಮ ( 1994 ರ 20 ) ವನ್ನು ಇನ್ನು 
ಮುಂದಿನ ಅಗತ್ಯಗಳಿಗಾಗಿ ಮತ್ತಷ್ಟು ತಿದ್ದುಪಡಿ ಮಾಡುವುದು ಯುಕ್ತವಾಗಿರುವುದರಿಂದಲೂ 

ಕೇರಳ ರಾಜ್ಯ ವಿಧಾನಸಭೆಯು ಅಧಿವೇಶನದಲ್ಲಿಲ್ಲದಿರುವುದರಿಂದಲೂ ಹಾಗೂ ತಾನು 
ತ್ವರಿತ ಕ್ರಮಗಳನ್ನು ಕೈಗೊಳ್ಳಲು ಅಗತ್ಯವಾದ ಸನ್ನಿವೇಶವು ಅಸ್ತಿತ್ವದಲ್ಲಿದೆಯೆಂದು ಕೇರಳ 
ರಾಜ್ಯಪಾಲರಿಗೆ ಮನವರಿಕೆಯಾಗಿರುವುದರಿಂದಲೂ 

ಈಗ , ಆದುದರಿಂದ ಭಾರತ ಸಂವಿಧಾನದ 213 ನೇ ಅನುಚ್ಛೇದದ ( 1 ) ನೇ ಖಂಡದ 
ಪ್ರಕಾರ ನೀಡಲ್ಪಟ್ಟ ಅಧಿಕಾರಗಳನ್ನು ವಿನಿಯೋಗಿಸಿ , ಕೇರಳ ರಾಜ್ಯಪಾಲರು ಈ ಕೆಳಗಿನ 
ಅಧ್ಯಾದೇಶವನ್ನು ಪ್ರಖ್ಯಾಪಿಸಲು ಇಚ್ಛಿಸುವರು : 

ಸಣ್ಣ ಹೆಸರು ಮತ್ತು ಪ್ರಾರಂಭ . ( 1 ) ಈ ಅಧ್ಯಾದೇಶವನ್ನು 2019 ರ ಕೇರಳ 
ಮುನಿಸಿಪಾಲಿಟಿ ( ಎರಡನೇ ತಿದ್ದುಪಡಿ ) ಅಧ್ಯಾದೇಶವೆಂದು ಕರೆಯಬಹುದು . 

( 2 ) ಇದು ಕೂಡಲೇ ಜಾರಿಗೆ ಬರುವುದಾಗಿದೆ . 


1 . 


2. ತಾತ್ಕಾಲಿಕವಾಗಿ ತಿದ್ದುಪಡಿ ಮಾಡಬೇಕಾದ 1994 ರ 20 ನೇ ಅಧಿನಿಯಮ . ಈ 
ಅಧ್ಯಾದೇಶವು ಜಾರಿಯಲ್ಲಿರುವ ಕಾಲಾವಧಿಯಲ್ಲಿ , 1994 ರ ಕೇರಳ ಮುನಿಸಿಪಾಲಿಟಿ 
ಅಧಿನಿಯಮ ( 1994 ರ 20 ) ( ಇನ್ನು ಮುಂದೆ ಪ್ರಧಾನ ಅಧಿನಿಯಮವೆಂದು 
ಉಲ್ಲೇಖಿಸಲ್ಪಡುವುದು ) ವು 3 ರಿಂದ 5 ರ ವರೆಗಿನ ವಿಭಾಗಗಳಲ್ಲಿ ನಿರ್ದಿಷ್ಟಪಡಿಸಿರುವ 
ತಿದ್ದುಪಡಿಗಳಿಗೆ ವಿಧೇಯವಾಗಿ ಪರಿಣಾಮಕಾರಿಯಾಗತಕ್ಕದ್ದು . 

3 . 


48 ನೇ ವಿಭಾಗದ ತಿದ್ದುಪಡಿ . ಪ್ರಧಾನ ಅಧಿನಿಯಮದ 48 ನೇ ವಿಭಾಗದಲ್ಲಿ , 

( 1 ) ( 1 ) ನೇ ಉಪ - ವಿಭಾಗದಲ್ಲಿ , “ ಸರಕಾರಿ ಸೇವೆಯಲ್ಲಿ ನಿಗದಿಪಡಿಸಿದ 
ಕೇಡರಿನಲ್ಲಿರುವ ” ಎಂಬ ಪದಗಳನ್ನು ಬಿಟ್ಟುಬಿಡತಕ್ಕದ್ದು ; 

( 2 ) ( 3 ) ನೇ ಉಪ - ವಿಭಾಗದ ಬದಲು ಈ ಕೆಳಗಿನ ಉಪ - ವಿಭಾಗಗಳನ್ನು 
ಸೇರಿಸತಕ್ಕದ್ದು , ಅದೇನೆಂದರೆ : 


" ( 3 ) ಸರಕಾರವು ಆಯಾಯ ಕಾಲಗಳಲ್ಲಿ ನಿರ್ಧರಿಸುವ ರೀತಿಯಲ್ಲಿ , 
ಕಾರ್ಯದರ್ಶಿಯವರ ಸಂಬಳ ಹಾಗೂ ಭತ್ಯೆಗಳನ್ನು ಮೊದಲಾಗಿ ರಾಜ್ಯದ ಫಂಡ್‌ನಿಂದ 
ನೀಡತಕ್ಕದ್ದು . ಕಾರ್ಯದರ್ಶಿಗೆ ನೀಡುವ ಸಂಬಳ ಹಾಗೂ ಭತ್ಯೆಗಳ ಹೊರತಾಗಿ ರಜಾವಧಿ 
ಸಂಬಳ , ಪಿಂಚಣಿ , ಪ್ರೋವಿಡಂಟ್ ಫಂಡ್ ಎಂಬಿವುಗಳಿಗಾಗಿ ಸರಕಾರದ ಕೆಳಗಿನ ಆತನ ಸೇವಾ 
ಷರತ್ತುಗಳ ಪ್ರಕಾರ ಆತ ಅಥವಾ ಆತನಿಗಾಗಿ ಪಾವತಿಸಬೇಕಾದಂತಹ ಅಂಶದಾಯಗಳನ್ನು 
ಮುನಿಸಿಪಾಲಿಟಿಯು ರಾಜ್ಯ ಫಂಡಿಗೆ ಪ್ರತೀ ತಿಂಗಳು ಪಾವತಿಸತಕ್ಕದ್ದು . 

( 3 ಎ ) ಈ ಅಧಿನಿಯಮದ ಉಪಬಂಧಗಳಿಗನುಸಾರವಾಗಿ , 1968 ರ ಕೇರಳ 
ಸಾರ್ವಜನಿಕ ಸೇವಾ ಅಧಿನಿಯಮ 1968 ರ 19 ) ದ ಪ್ರಕಾರ ರಚಿಸಿರುವ ನಿಯಮಗಳ ( 1 ) ನೇ 
ಉಪ - ವಿಭಾಗ ಪ್ರಕಾರ ನೇಮಿಸಲ್ಪಡುವ ಕಾರ್ಯದರ್ಶಿಯವರ ವರ್ಗೀಕರಣ , ನೇಮಕಾತಿ 
ರೀತಿಗಳು , ಸೇವಾ ಷರತ್ತುಗಳು , ಸಂಬಳ ಹಾಗೂ ಭತ್ಯೆ , ಶಿಸ್ತು , ನಡವಳಿಕೆ ಎಂಬಿವುಗಳನ್ನು 
ಸರಕಾರವು ನಿಯಂತ್ರಿಸತಕ್ಕದ್ದು ಹಾಗೂ ಅಂತಹ ನಿಯಮಗಳಲ್ಲಿ ಕಾರ್ಯದರ್ಶಿಯವರನ್ನು , 
ಸರಕಾರಕ್ಕೆ ಅಗತ್ಯವೆಂದು ತೋರುವಂತಹ ರಾಜ್ಯಾದ್ಯಂತ ಅಥವಾ ಪ್ರತಿಯೊಂದು ಜಿಲ್ಲೆಗಾಗಿ 
ಒಂದು ವಿಶೇಷ ಸೇವೆಯಾಗಿ ಅಥವಾ ಕೇಡರಾಗಿ ರೂಪೀಕರಿಸುವುದಕ್ಕಾಗಿ ವ್ಯವಸ್ಥೆ 
ಮಾಡಬಹುದಾಗಿದೆ . 


4 . 


222 ನೇ ವಿಭಾಗದ ತಿದ್ದುಪಡಿ , ಪ್ರಧಾನ ಅಧಿನಿಯಮದ 222 ನೇ ವಿಭಾಗದಲ್ಲಿ , 

( 1 ) ಪಾರ್ಶ್ವ ಶೀರ್ಷಿಕೆಯಲ್ಲಿ ಸಾಮಾನ್ಯ ಮುನಿಸಿಪಲ್ ಸೇವೆಯ ರೂಪೀಕರಣ ” 
ಎಂಬ ಪದಗಳ ಬದಲು “ ಮುನಿಸಿಪಾಲಿಟಿ ಉದ್ಯೋಗಸ್ಥರು ಹಾಗೂ ನೌಕರರು ” ಎಂಬ 
ಪದಗಳನ್ನು ಸೇರಿಸತಕ್ಕದ್ದು . 

( 2 ) ( 1 ) ನೇ ಉಪ - ವಿಭಾಗದ ಬದಲು ಈ ಕೆಳಗಿನ ಉಪ - ವಿಭಾಗಗಳನ್ನು 
ಸೇರಿಸತಕ್ಕದ್ದು , ಅದೇನೆಂದರೆ : 

( 1 ) ಕಂಟಿಂಜಂಟ್ ನೌಕರರ ಹೊರತಾಗಿ , ಒಂದು ಮುನಿಸಿಪಾಲಿಟಿಯಲ್ಲಿನ 
ಉದ್ಯೋಗಸ್ಥರು ಹಾಗೂ ನೌಕರರು ಸರಕಾರೀ ನೌಕರರಾಗಿರುವರು . 


( 1 ಎ ) ಮುನಿಸಿಪಾಲಿಟಿ ಉದ್ಯೋಗಸ್ಥರಿಗೆ ಹಾಗೂ ನೌಕರರಿಗೆ , ಸರಕಾರವು 
ಆಯಾಯ ಕಾಲಗಳಲ್ಲಿ ನಿರ್ಧರಿಸುವಂತಹ ಸಂಬಳ ಹಾಗೂ ಭತ್ಯೆಗಳನ್ನು ಮುನಿಸಿಪಾಲಿಟಿಯು 
ನೀಡತಕ್ಕದ್ದು ಹಾಗೂ ಸರಕಾರದ ಕೆಳಗಿನ ಅವರ ಸೇವಾ ಷರತ್ತುಗಳ ಪ್ರಕಾರ ರಜಾವಧಿ 
ಸಂಬಳ , ಪಿಂಚಣಿ , ಪ್ರೊವಿಡಂಟ್ ಫಂಡ್ ಎಂಬಿವುಗಳಿಗೆ ಅವರೋ ಅಥವಾ ಅವರಿಗಾಗಿಯೋ 
ನೀಡಬೇಕಾದಂತಹ ಅಂಶದಾಯಗಳನ್ನು ನೀಡತಕ್ಕದ್ದು . . 

( 1 ಬಿ ) ಈ ಅಧಿನಿಯಮದ ಉಪಬಂಧಗಳಿಗನುಸಾರವಾಗಿ , 1968 ರ ಕೇರಳ 
ಸಾರ್ವಜನಿಕ ಸೇವಾ ಅಧಿನಿಯಮ ( 1968 ರ 19 ) ದ ಪ್ರಕಾರ ರಚಿಸಿರುವ ನಿಯಮಗಳ ಪ್ರಕಾರ 
ಉದ್ಯೋಗಸ್ಥರ ಹಾಗೂ ನೌಕರರ ವರ್ಗಿಕರಣ , ನೇಮಕಾತಿ ರೀತಿಗಳು , ಸೇವಾ ಷರತ್ತುಗಳು , 
ಸಂಬಳ ಹಾಗೂ ಭತ್ಯೆ , ಶಿಸ್ತು , ನಡವಳಿಕೆ ಮುಂತಾದವುಗಳನ್ನು ಸರಕಾರವು ನಿಯಂತ್ರಿಸತಕ್ಕದ್ದು 
ಹಾಗೂ ಅಂತಹ ನಿಯಮಗಳಲ್ಲಿ ಯಾವುದಾದರು ವಿಭಾಗಕ್ಕೊಳಪಟ್ಟ ಮುನಿಸಿಪಾಲಿಟಿ 
ಉದ್ಯೋಗಸ್ಥರನ್ನು ಅಥವಾ ನೌಕರರನ್ನು ರಾಜ್ಯಾದ್ಯಂತ ಅಥವಾ ಪ್ರತಿಯೊಂದು ಜಿಲ್ಲೆಗಾಗಿ ಒಂದು 
ವಿಶೇಷ ಸೇವೆಯಾಗಿ ರೂಪೀಕರಿಸುವುದಕ್ಕೆ ವ್ಯವಸ್ಥೆ ಮಾಡಬಹುದಾಗಿದೆ . 

224 ನೇ ವಿಭಾಗದ ತಿದ್ದುಪಡಿ , ಪ್ರಧಾನ ಅಧಿನಿಯಮದ 224 ನೇ ವಿಭಾಗದ 
( 2 ) ನೇ ಉಪ - ವಿಭಾಗದಲ್ಲಿ “ ಮುನಿಸಿಪಲ್ ಸಾಮಾನ್ಯ ಸೇವೆಯಲ್ಲಿ ” ಎಂಬ ಪದಗಳ ಬದಲು 
“ ಸ್ಥಳೀಯ ಸ್ವಯಂ ಆಡಳಿತೆ ಸಾಮಾನ್ಯ ಸೇವೆಯಲ್ಲಿ ” ಎಂಬ ಪದಗಳನ್ನು ಸೇರಿಸತಕ್ಕದ್ದು . 


5 . 


ಪಿ . ಸದಾಶಿಮ್ಮ 


ರಾಜ್ಯಪಾಲರು . 

